



কেবিনেট

সামগ্ৰী আৰু সেৱা কৰ ব্যৱস্থাৰ অধীনত এক ৰাষ্ট্ৰীয় মূনাফা বিৰোধী প্ৰাধিকৰণ স্থাপনৰ সিদ্ধান্তত কেবিনেটৰ অনুমোদন

Posted On: 16 NOV 2017 3:43PM by PIB Guwahati

প্ৰধানমন্ত্ৰী শ্ৰী নৰেন্দ্ৰ মোদীৰ অধ্যক্ষতাত কেন্দ্ৰীয় কেবিনেট বৈঠকত একক সামগ্ৰী আৰু সেৱা কৰ(জিএছটি) ব্যৱস্থাৰ অধীনত এক ৰাষ্ট্ৰীয় মূনাফা বিৰোধী প্ৰাধিকৰণ(এনএএ)ৰ অধ্যক্ষ তথা কাৰিকৰী সদস্যৰ বাবে পদ সৃষ্টিত অনুমোদন জনায়। কালি বহু সংখ্যক অত্যাৱশ্যকীয় সামগ্ৰীৰ জিএছটিৰ হাৰ উল্লেখনীয়ভাৱে হ্ৰাস কৰাৰ সিদ্ধান্তৰ পৰিপ্ৰেক্ষিতত এই প্ৰাধিকৰণ গঠন কৰা হ'ব। ইয়াৰ ফলত, বিভিন্ন সামগ্ৰী আৰু সেৱাৰ জিএছটি হাৰ কমাৰ সুবিধা যাতে সাধাৰণ গ্ৰাহকসকলে পাব পাৰে আৰু সংশ্লিষ্ট সামগ্ৰীৰ দাম কমে, তাক নিশ্চিত কৰিবলৈ এই শীৰ্ষ সংস্থা গঠনৰ সিদ্ধান্ত গ্ৰহণ কৰা হয়।

ভাৰত চৰকাৰৰ সচিব পৰ্যায়ৰ এজন জ্যেষ্ঠ বিষয়াৰ নেতৃত্বত গঠন হ'বলগীয়া এই প্ৰাধিকৰণত কেন্দ্ৰ আৰু ৰাজ্য চৰকাৰসমূহৰ চাৰিজন ব্যক্তি কাৰিকৰী সদস্য হিচাপে থাকিব। জিএছটিৰ হাৰ হ্ৰাসৰ ফলত বিভিন্ন সামগ্ৰী আৰু সেৱাৰ দাম হ্ৰাসৰ সুবিধা যাতে গ্ৰাহকসকলে লাভ কৰে, সেই লক্ষ্যৰে সম্ভাৱ্য সকলো ধৰণৰ পদক্ষেপ ল'বলৈ চৰকাৰে যে বন্ধপৰিকৰ সেইটোকে ইয়াৰ দ্বাৰা স্পষ্ট হৈছে।

উল্লেখ্য যে ২০১৭ৰ ১৪ নৱেম্বৰ মাজৰাতিৰ পৰা ১৭৮টি সামগ্ৰীৰ জিএছটি হাৰ ২৮শতাংশৰ পৰা হ্ৰাস কৰি ১৮ শতাংশ কৰা হৈছে। বৰ্তমান কেৱল ৫০টা সামগ্ৰীতহে ২৮ শতাংশ হাৰত জিএছটি বাহাল থাকিব। একেদৰে বৃহৎ সংখ্যক সামগ্ৰীৰ জিএছটি ১৮ শতাংশৰ পৰা কমায়ে ১২ শতাংশ আৰু কেতবোৰ সামগ্ৰীৰ আৰু হ্ৰাস কৰি সম্পূৰ্ণ কৰমুক্ত কৰা হৈছে।

জিএছটি আইনত যি মূনাফা বিৰোধীতাৰ পদক্ষেপৰ কথা কোৱা হৈছে তাত সকলো ধৰণৰ সামগ্ৰীৰ ওপৰত জিএছটিৰ কম হাৰ আৰু ইনপুট টেক্স ক্রেডিটৰ সম্পূৰ্ণ সুবিধা যাতে গ্ৰাহকসকলে উপভোগ কৰে, তাৰবাবে এটি প্ৰতিষ্ঠানগত ব্যৱস্থা গঢ়ি তোলাৰ কথা আছে। এই প্ৰতিষ্ঠানগত ব্যৱস্থাত ৰাষ্ট্ৰীয় মূনাফা বিৰোধী প্ৰাধিকৰণ হৈছে এটি স্থায়ী কমিটী আৰু প্ৰত্যেক ৰাজ্যৰ বাবে এক পৰ্যালোচনা কমিটীও গঠন কৰা হৈছে। তদুপৰি, কেন্দ্ৰীয় সীমা শুল্ক তথা আভ্যন্তৰীণ শুল্ক পৰিষদৰ সুৰক্ষা সংক্ৰান্তীয় সঞ্চালকালয় (Directorate General of Safeguards) আছে।

যদি কোনো গ্ৰাহকে ভাবে যে কোনো সামগ্ৰী আৰু সেৱাৰ ওপৰত জিএছটি কমোৱাৰ সুবিধা তেওঁলোকে পোৱা নাই, সেইক্ষেত্ৰত সংশ্লিষ্ট ৰাজ্যৰ পৰ্যালোচনা কমিটীৰ ওচৰত তেওঁ লিখিতভাৱে আবেদন দিব পাৰিব। তেতিয়া সৰ্বভাৰতীয় ক্ষেত্ৰত কোনো বহল প্ৰচলিত সামগ্ৰীৰ ওপৰত মূনাফা সংক্ৰান্তীয় ঘটনাৰ বাবে গ্ৰাহকসকলে তাৎক্ষণিকভাৱে স্থায়ী কমিটীৰ ওচৰত আবেদন দাখিল কৰিব পাৰিব। স্থায়ী কমিটীয়ে এই সকলো আবেদনৰ প্ৰাথমিক বিবেচনাৰ পাছত বিস্তৃত তদন্তৰ বাবে সুৰক্ষা সংক্ৰান্তীয় সঞ্চালকালয়লৈ প্ৰেৰণ কৰিব। এই সংস্থাৰ তদন্তৰ পাছত তেওঁলোকৰ প্ৰতিবেদন ৰাষ্ট্ৰীয় মূনাফা বিৰোধী প্ৰাধিকৰণক দিব।

ৰাষ্ট্ৰীয় মূনাফা বিৰোধী প্ৰাধিকৰণে যদি মূনাফা বিৰোধী পদক্ষেপ গ্ৰহণ কৰাটো প্ৰয়োজন বুলি ভাবে, তেন্তে সংশ্লিষ্ট সৰবৰাহকাৰী বা ব্যবসায়ীসকলে সামগ্ৰীৰ দাম হ্ৰাস কৰাৰ অথবা সামগ্ৰী বা সেৱাৰ বৰ্ধিত দাম সুদসহ গ্ৰাহকক ঘূৰাই দিয়াৰ নিৰ্দেশ দিব পাৰে। যিবোৰ ক্ষেত্ৰত বে-আইনি মূনাফা গ্ৰাহকসকলে দেখা নাপায়, সেইবোৰৰ ক্ষেত্ৰত গ্ৰাহক কল্যাণ পুঁজি সেই ধন জমা ৰাখিবলৈ নিৰ্দেশ দিব পাৰে। কোনো বিশেষ ক্ষেত্ৰত মূনাফা বিৰোধী প্ৰাধিকৰণে দোষী ব্যৱসায়িক সংস্থাৰ বিৰুদ্ধে শাস্তিমূলক ব্যৱস্থা গ্ৰহণ কৰিব পাৰিব আৰু জিএছটিৰ অধীনত সংশ্লিষ্ট সংস্থাৰ পঞ্জীয়নো বাতিল কৰিব পাৰিব।

ৰাষ্ট্ৰীয় মূনাফা বিৰোধী প্ৰাধিকৰণ গঠনৰ ফলত গ্ৰাহকসকলৰ আস্থা বৃদ্ধি পোৱাৰ লগতে সাম্প্ৰতিক সময়ত জিএছটিৰ হাৰ হ্ৰাসৰ সুবিধা আৰু সাধাৰণতে জিএছটি ৰূপায়ণৰ সুবিধাসমূহে যাতে তেওঁলোকে পায়, সেয়া সুনিশ্চিত হ'ব।

AKT/VBA/SH/DB

(Release ID: 1512407) Visitor Counter : 3

